

न्यायालय अतिरिक्त जिला कलक्टर एवं न्याय निर्णयन अधिकारी, कुचामन सिटी
(पीठासीन अधिकारी: जगदीश प्रसाद मौड़, आर.ए.एस.)

आवेदक:-

श्री विशाल गित्तल, खाद्य सुरक्षा अधिकारी, कार्यालय मुख्य चिकित्सा एवं स्वास्थ्य अधिकारी, नागौर।
बनाम

अप्रार्थीगण/अभियुक्तगण:-

1. यश बंसल पुत्र श्री नंद किशोर बंसल, खाद्यकारोबारकर्ता एवं मालिक
फर्म:-मैसर्स निधि मार्केटिंग, श्रीजी कॉम्पलेक्स, कपड़ा बाजार के पास, कुचामन
सिटी।
निवासी:- भोपजी वालों की गली, पुरानी धानगंडी, कुचामन सिटी।

जीसीएमएस न.- 2023/105

प्रकरण संख्या :-15/2023

" अन्तर्गत खाद्य सुरक्षा एवं मानक अधिनियम 2006 की धारा 26 की उपधारा 2(ii) एवं
दण्डनीय धारा 52 "

उपस्थित:-

1. प्रार्थी खाद्य सुरक्षा अधिकारी श्री विशाल गित्तल

-:निर्णय :-

दिनांक :- 30.04.2024

- (1) संक्षिप्त में प्रकरण के तथ्य इस प्रकार हैं कि आवेदक श्री विशाल गित्तल, खाद्य सुरक्षा अधिकारी नागौर ने यह आवेदन इस न्यायालय में प्रस्तुत कर अनुरोध किया कि आवेदक खाद्य सुरक्षा अधिकारी दिनांक 22.03..2023 को समय 02:30 पी.एम. पर फर्म मैसर्स यश ट्रेडर्स, श्रीजी कॉम्पलेक्स, कपड़ा बाजार के पास, कुचामन सिटी पर पहुँचा। वहाँ पर उपस्थित व्यक्ति को अपना परिचय दिया व परिचय लिया तो मालूम हुआ कि वह व्यक्ति श्री यश बंसल पुत्र श्री नंद किशोर बंसल खाद्यकारोबारकर्ता एवं मालिक की हैसियत से मौजूद होना बताया। आवेदक खाद्य सुरक्षा अधिकारी ने निरीक्षणार्थ खाद्य पदार्थ विक्रय अनुज्ञापत्र/रजिस्ट्रेशन दिखाने को कहा जिस पर खाद्यकारोबारकर्ता ने फर्म का रजिस्ट्रेशन प्रमाण पत्र, स्वयं के आधार कार्ड आगामी खरीद बिल की स्वहस्ताक्षर द्वारा प्रमाणित छाया प्रतिया पेश कि, जो न्याय निर्णयन आवेदन के साथ संलग्न हैं।
- (2) आवेदक खाद्य सुरक्षा अधिकारी ने मौके पर खाद्यकारोबारकर्ता एवं गवाहों की उपस्थिति में संस्थान का निरीक्षण किया जहाँ पर Soya Sauce (Image) के 650



अतिरिक्त जिला कलक्टर
कुचामन सिटी

एमएल की 36 बोतल जो रैक में रखे थे, के अमानक का शक होने पर 650 एमएल की 4 बोतल को खाद्यकारोवारकर्ता एवं मालिक श्री यश बंसल को सूचित करते हुए वास्ते नमूना जांच हेतु खरीदा जिसकी किमत खाद्यकारोवारकर्ता के बताए अनुसार रु. 160/-नगद देकर रसीद प्राप्त की जिस पर खाद्य सुरक्षा अधिकारी, गवाह व खाद्यकारोवारकर्ता एवं मालिक यश बंसल के हस्ताक्षर हैं। रसीद माल खरीद की असल प्रति न्यायनिर्णयन आवेदन के साथ संलग्न है।

एफएसएस एक्ट 2006 के तहत उल्लेखित प्रावधानों के अन्तर्गत खाद्य नमूना वास्ते जांच हेतु लेने की सूचना गवाह के सामने खाद्यकारोवारकर्ता को प्रपत्र 5ए में भरकर दिया तथा असल प्रति पर प्राप्ति रसीद प्राप्त की जिस पर खाद्य सुरक्षा अधिकारी, गवाह व खाद्यकारोवारकर्ता के हस्ताक्षर हैं। प्रपत्र 5ए देने से पहले खाद्यकारोवारकर्ता को बता दिया था कि यह Soya Sauce (Lovely) का नमूना एफएसएसए एक्ट के तहत वास्ते जांच हेतु ले रहे हैं। प्रपत्र 5ए की असल प्रति न्यायनिर्णयन आवेदन के साथ संलग्न है।

आवेदक खाद्य सुरक्षा अधिकारी ने विक्रेता एवं गवाहान की उपस्थिति में चार अलग-अलग लेबल तैयार कर डीओ एवं मुख्य चिकित्सा एवं स्वास्थ्य अधिकारी नागौर का कोड व क्रमांक Q-2212 लिखा एवं अन्य विवरण अंकित कर उस पर खाद्य कारोवारकर्ता, गवाहान के हस्ताक्षर करवाये एवं आवेदक खाद्य सुरक्षा अधिकारी ने अपने हस्ताक्षर किये। तत्पश्चात प्रत्येक नमूना जारों को अलग-अलग खाकी कागज में लपेट कर सिरों को सफाई से मोड़कर एक-एक लेबल गोंद से चिपकाया। प्रत्येक भाग पर अभिहित अधिकारी व मुख्य चिकित्सा एवं स्वास्थ्य अधिकारी, नागौर की हस्ताक्षरयुक्त पेपर स्लिप, कोड व क्रमांक Q-2212 को नियमानुसार गोद से चिपकाया, प्रत्येक नमूना भाग को धागे से बांध कर नियमानुसार सील चपड़ी किया। प्रत्येक नमूना भाग पर खाद्य कारोवारकर्ता व गवाहों के हस्ताक्षर करवाये एवं स्वयं मैने भी हस्ताक्षर किये। कारोवारकर्ता ने भी नियमानुसार पेपर स्लिप व खाकी कागज को कोस करते हुए हस्ताक्षर किये। फिर चारों नमूना भागों को अपने कब्जे/जाप्ते में लिया। आवेदक खाद्य सुरक्षा अधिकारी ने मौका फर्द रिपोर्ट तैयार की जिसे खाद्य कारोवारकर्ता एवं मालिक यश बंसल एवं गवाहान ने पढ़ सुनकर, समझ कर सही मानकर हस्ताक्षर किये व स्वयं आवेदक खाद्य सुरक्षा अधिकारी ने हस्ताक्षर किये।

फर्द रिपोर्ट पर नमूने को सील करते समय काम में ली गई सील की छाप लगाई। फर्द रिपोर्ट मूल ही संलग्न है। आवेदक खाद्य सुरक्षा अधिकारी ने कार्यालय पहुँच कर फार्म नंबर 6 की प्रतियां तैयार की व प्रत्येक पर नमूना सील लगाई, जिससे नमूना सील किया था। दो फार्म न. 6 की प्रति अलग से एक लिफाफा में



खाद्य सुरक्षा अधिकारी बनाम यश बंसल

बन्द कर, चपड़ी से सील मोहर कर खाद्य विश्लेषक, जन स्वास्थ्य प्रयोगशाला अजमेर, राजस्थान को अगले कार्य दिवस को देकर रसीद प्राप्त की तथा शेष नमूने का चौथा भाग गय फार्म नं. 6 की प्रति आउटर कवर में चपड़ी से सील बन्द एवं सील मोहर कर डीओ एव मुख्य चिकित्सा एवं स्वास्थ्य अधिकारी, नागौर को अगले कार्य दिवस को जमा करवा कर रसीद प्राप्त की जो कि न्यायनिर्णयन आवेदन के साथ संलग्न है।

- (3) आवेदक खाद्य सुरक्षा अधिकारी को अभिहित अधिकारी एवं मुख्य चिकित्सा एवं स्वास्थ्य अधिकारी, नागौर के पत्र क्रमांक चिकि/FSSA/जांच रिपोर्ट/2023/266 दिनांक 24.04.2023 के संलग्न जांच रिपोर्ट संख्या LS/350/Act/2023/379 दिनांक 31.03.2023 के द्वारा मालूम हुआ कि लिया गया नमूना Soya Sauce (Lovely) मिसब्रान्डेड है। जांच रिपोर्ट संलग्न मूल आवेदन है।
- (4) प्रकरण में अभिहित अधिकारी एवं मुख्य चिकित्सा एवं स्वास्थ्य अधिकारी, नागौर ने अभियुक्त द्वारा खाद्य पदार्थ Soya Sauce (Lovely) मिसब्रान्डेड विक्रय करने पर खाद्य सुरक्षा एवं गानक अधिनियम, 2006 की धारा 26 की उपधारा 2(ii) एवं 3(1)(zf)(C)(i) Misbrand का उल्लंघन पाया, जो उक्त अधिनियम की धारा 52 के तहत जुर्माना योग्य अपराध होने से अभियोजन ने स्वीकृति जारी कर न्याय निर्णयन अधिकारी एवं अति. जिला कलक्टर, कुचामनसिटी के समक्ष न्याय निर्णय आवेदन प्रस्तुत करने हेतु अधिकृत किया गया है। अतः अभियुक्त पर जुर्माना आरोपित किया जावे।
- (5) प्रस्तुत आवेदन पर प्रकरण दर्ज रजिस्टर किया जाकर अभियुक्त को नोटिस जारी किया गया। जिस पर प्रकरण की सुनवाई तिथि 23.01.2024 एवं 07.03.2024 को अभियुक्त उपस्थित होकर जवाब हेतु समय चाहा, जो दिया गया। पर्याप्त समय देने के बाद भी अभियुक्त द्वारा जवाब प्रस्तुत नहीं किया गया। अतः अभियुक्त के विरुद्ध एक पक्षीय कार्यवाही अमल में लायी जाती है।
- (6) प्रकरण में प्रार्थी की बहस सुनी गयी एवं पत्रावली तथा पत्रावली पर उपलब्ध दस्तावेजी साक्ष्यों एवं प्रस्तुत जवाबों का गंभीरतापूर्वक अध्ययन एवं अवलोकन किया गया। पत्रावली पर फूड एनालिस्ट राजस्थान अजमेर के FORM B रिपोर्ट नं LS/350/Act/2023/379 दिनांक 31.03.2023 का अवलोकन किया गया जिसमें फूड एनालिस्ट का मत निम्न प्रकार अंकित किया है:-



अतिरिक्त जिला कलक्टर
कुचामन सिटी

Opinion- The sample of Soya Sauce (Lovely brand) bearing Code no. and Sr. no. Q-2212 of Designated Officer cum Chief Medical & Health Officer, Nagaur is Misbranded Under Section 3 (1)(zf)(C)(i) of Food Safety and Standards Act 2006.

अतः खाद्य कारोबारकर्ता द्वारा मिसब्राण्डेड खाद्य पदार्थ विक्रय कर खाद्य सुरक्षा एवं मानक अधिनियम 2006 की धारा 3(1)(zf)(C)(i) एवं धारा 26 की उपधारा 2(ii) का उल्लंघन किया है जिसका जुर्माना खाद्य सुरक्षा एवं मानक अधिनियम 2006 की धारा 52 में निर्धारित है। खाद्य सुरक्षा एवं मानक अधिनियम, 2006 की धारा 26 की उपधारा 2(ii), 52 एवं 3 (1) (zf) (C) (i) इस प्रकार है:-

धारा 26:- खाद्य कारोबार कर्ता के दायित्व:-

- (2) कोई भी खाद्य कारोबार कर्ता निम्नलिखित किसी खाद्य वस्तु का:-
(ii) जो मिथ्या छाप वाली या अवमानक हैं या उसमें बाह्य पदार्थ मिले हैं

धारा 52

(1) कोई व्यक्ति जो चाहे स्वयं या अपनी ओर से किसी अन्य व्यक्ति द्वारा किसी खाद्य वस्तु का जो मिथ्या छाप की है, मानव उपभोग के लिए विक्रय हेतु विनिर्माण या भंडारण करता है या विक्रय या वितरण या आयात करता है शास्त्र का, जो तीन लाख रूपए तक की हो सकेगी, दायी होगा।

धारा - 3

(1) इस अधिनियम में, जब तक कि संदर्भ से अन्यथा अपेक्षित न हो,-

(f) "मिथ्याछाप वाला खाद्य" से कोई खाद्य पदार्थ अभिप्रेत है-

(C) यदि पैकेज में अन्तर्विष्ट पदार्थ

(i) कोई कृत्रिम सुरुचिकारक, कृत्रिम रंजक या रासायनिक परिरक्षी से युक्त है और पैकेज उस तथ्य का कथन वाला घोषणात्मक लेबल नहीं लगा है या इस अधिनियम या तदधीन बनाए गए नियमों की अपेक्षाओं के अनुसार उस पर लेबल नहीं लगाया गया है या उसके उल्लंघन में है

(7) पत्रावली पर उपलब्ध दस्तावेजों के अवलोकन से यह भी स्पष्ट है कि मुख्य चिकित्सा एवं स्वास्थ्य अधिकारी, नागौर के पत्र क्रमांक चिकि/FSSA/जा. रि/2023/266 दिनांक 24.04.2023 से खाद्य कारोबारकर्ता को जांच रिपोर्ट की प्रति प्रेषित की गई है, किन्तु इन्होंने पुनः जांच हेतु अपील आवेदन प्रस्तुत नहीं



अतिरिक्त जिला कलक्टर
कुचामन सिटी

खाद्य सुरक्षा अधिकारी बनाम यश बंसल

किया। उक्त जांच रिपोर्ट अनुसार खाद्य पदार्थ सेम्पल Q-2212 खाद्य सुरक्षा एवं मानक अधिनियम, 2006 की धारा 3(1)(zf)(C)(i) के तहत मिसब्राण्डेड होना पाया गया है। जो की खाद्य सुरक्षा एवं मानक अधिनियम, 2006 की धारा 26 की उपधारा 2(ii) एवं खाद्य सुरक्षा एवं मानक नियम 2020 के अध्याय 2 के Regulations No. 5(3)(b)(ii)(D) (Percentage contribution of RDA and quantity of sodium is not mention on label of sample) का उल्लंघन है जो इसी अधिनियम की धारा 52 के तहत जुर्माना योग्य अपराध है। मिसब्राण्डेड खाद्य पदार्थ के विक्रय करने पर अभियुक्त यश बंसल पुत्र श्री नंद किशोर बंसल मैसर्स यश ट्रेडर्स, श्रीजी कॉम्पलेक्स, कपड़ा बाजार के पास, कुचामन सिटी दोषी व उत्तरदायी है।

अतः खाद्य सुरक्षा एवं मानक अधिनियम, 2006 की धारा 68 की उपधारा (1) के तहत राज्य सरकार की अधिसूचना क्रमांक प.1(2) कार्मिक/क-4/08 जयपुर दिनांक 05.04.12 द्वारा प्रदत्त शक्तियों का प्रयोग करते हुए खाद्य सुरक्षा एवं मानक अधिनियम 2006 की धारा 52 के तहत अभियुक्त यश बंसल पुत्र श्री नंद किशोर बंसल निवासी भोपजी वालों की गली, पुरानी धानमंडी, कुचामन सिटी मैसर्स यश ट्रेडर्स, श्रीजी कॉम्पलेक्स, कपड़ा बाजार के पास, कुचामन सिटी पर जुर्माना राशि रुपये 20,000/- (अक्षरे रुपये बीस हजार मात्र) की शास्ति अधिरोपित की जाती है। आदेश की प्रमाणित प्रति संबंधित खाद्य सुरक्षा अधिकारी एवं संबंधित अभियुक्त को भिजवाने हेतु अभिहित अधिकारी कम मुख्य चिकित्सा एवं स्वास्थ्य अधिकारी नागौर को भेजी जावे। अभियुक्त से उपरोक्त शास्ति राशि वसूल कर मुख्य चिकित्सा एवं स्वास्थ्य अधिकारी नागौर के कार्यालय में ट्रेजरी चालान के माध्यम से निर्णय तिथि के एक माह के अन्दर जमा करवायी जाकर पालना रिपोर्ट इस न्यायालय में प्रस्तुत करें। यदि अभियुक्त निर्धारित समयवाधि में शास्ति राशि जमा करवाने में असफल रहता है तो अभिहित अधिकारी कम मुख्य चिकित्सा एवं स्वास्थ्य अधिकारी, नागौर इस संबंध में बनाए गए नियमों के अंतर्गत वसूली की कार्यवाही भी सूननिश्चित करेंगे।

आदेश दिनांक 30.04.2024 को टंकण करवाया जाकर खुले न्यायालय सुनाया गया।



(जगदीश प्रसाद गौड़)
न्याय निर्णयन अधिकारी एवं
अति० जिला कलक्टर, कुचामनसिटी